

★ **தமிழ்ப்பண்பாடு!**

உலகத்தில் எல்லா மனிதர்களையும் சகோதரர்களாகவும், தோழர்களாகவும் ஏற்றுக் கொள்ளும். தன்னிடம் வருபவர்களை வாழ்த்தி வரவேற்கும். எந்த மொழியையும் உரிய முறையில் மதிக்கும். அறிவுச் செல்வம் உலகின் எந்தக் கோடியில் இருந்தாலும் தேடிச் சென்று எடுத்து வரும், ஆனால், தமிழர்கள் தமக்கென்று உள்ளதை ஒருக்காலும் இழக்கச் சம்மதிக்க மாட்டார்கள்.!

★ **வறுமை!**

ஒரு சமுதாயத்தில் உடையான் இல்லான் என்று இருவேறு வர்க்கங்கள் இருக்கும் வரை வறுமையும் இருந்தே தீரும்!

★ **ஞானப்பால்!**

ரேடியோவும் டெலிபோனும் ஒலி பெருக்கியும் மின்சாரமும் ஞானப்பால் உண்டதால் வந்த வல்லமைகள் அல்ல, அசரீரி அடி எடுத்துக் கொடுத்ததால் உண்டான அற்புதங்களும்ல்ல; தன்னலமற்ற அறிவாளிகளின் உழைப்பால் விளைந்த உன்னதப் பொருள்களும் அவை!

★ **அரசியல் மரபு!**

நல்ல அரசியல் மரபை உண்டாக்கவும், உண்மை ஜனநாயகம் மலரவும், எல்லா அரசியல் கட்சியினரும் பாடுபட வேண்டும்.!

★ **மனித நீதி!**

மனித நீதி, அரசு நீதியைவிடப் பெரியது; அதுதான் அரசு நீதிகளை அவ்வப்போது மாற்றியும் திருத்தியும் வருவது!

- அண்ணா

- அண்ணா